

श्रीकृष्ण ज्वेलर्स

• आभूषणांची विशेष शृंखला ९९.६ के सुवर्ण ग्राहकांच्या विश्वासासुद्धे अत्यावधीतच प्रसिद्ध
• नेकलेस, बांगड्या, कंगन, शोरमाळ, मंगळसूत्र व महाराष्ट्रीयन दागिन्यांचे विक्रेते

कोफी हाऊस बिल्डिंग, गोकुळपेट, नागपूर ☎ 2557429, 2542486

महासागर

e-mail : nagpurpost@gmail.com • mahasagarngp@gmail.com

* वर्ष ५१ * अंक १९३ * अकोला * रविवार, दिनांक ५ जानेवारी २०२५ * ८ पाने • किंमत रु. २/-+ वितरण खर्च रु. १ = एकुण ३ रु.)

मुख्यमंत्री फडणवीस यांच्या विजयाला न्यायालयात आव्हान

■ महासागर प्रतिनिधी नागपूर, दि. ४ :
विधानसभा निवडणुकीत निवडणुकीत घोळ झाल्याची शंका काँग्रेसच्या पराभूत उमेदवारांना आहे. या निवडणुकीत मुख्यमंत्र्यांच्या कार्यालयातून हस्तक्षेप करण्यात आल्याचा आरोप करून काँग्रेसच्या विद्वानांनी आठ विधानसभा मतदारसंघातील उमेदवारांनी मुंबई उच्च न्यायालयाच्या नागपूर खंडपीठात याचिका दाखल केली आहे.
निवडणूक रद्द करून ती नव्याने घेण्याची मागणी या याचिकेतून करण्यात आली आहे. तसेच मुख्यमंत्री देवेंद्र फडणवीस यांच्या निवडणुकीला आव्हानसुद्धा देण्यात आले आहे.
मुख्यमंत्री फडणवीस यांच्या विधानसभा मतदारसंघातून लढलेले काँग्रेसचे उमेदवार प्रफुल्ल गुडघे, दक्षिण नागपूरचे उमेदवार गिरीश पांडव, माजी मंत्री यशोमती ठाकूर, माजी मंत्री राजेंद्र शिंगणे, सुभाष घोटे, शेखर शेंडे, संतोषसिंग रावत, सतीश वारजूरकर यांनी ही याचिका सादर केली आहे.
राज्यात पुन्हा महाविकास आघाडीची सत्ता येईल, असे दावेही काँग्रेसच्या नेत्यांमार्फत केले जात होते. मात्र निवडणुकीच्या निकालात महाविकास आघाडीला मोठा धक्का बसला. काँग्रेसचे फक्त १६ आमदार निवडून आले होते. पहिल्या निवडणुकीपासून कधीच



सुदर्शन घुले, सुधीर सांगळेला अटक

संतोष देशमुख हत्याकांड : न्यायालयाने सुनावली १४ दिवसांची कोठडी

■ वृत्तसंस्था, बीड, दि. ४ :
बीड जिल्ह्यातील मस्साजोग येथील सरपंच संतोष देशमुख हत्या प्रकरणात फरार आरोपींपैकी दोन आरोपींना बेड्या ठोकण्यात पोलिसांना यश आले आहे. सुदर्शन घुले, सुधीर सांगळेला पुण्यातून पोलिसांनी ताब्यात घेतले आहे. दरम्यान फरार तिसरा आरोपी कृष्णा आंधळे अजून पोलिसांना सापडलेला नाही. प्रयत्न करून सुद्धा तिसरा आरोपीला पोलिसांना ताब्यात घेता आले नाही.
मस्साजोगचे सरपंच संतोष देशमुख यांच्या अपहरण करून निर्घृणपणे हत्या केल्याची घटना ९ डिसेंबर रोजी घडली होती. याप्रकरणी केज पोलिस ठाण्यात सुदर्शन चंद्रभान घुले, कृष्णा शामराव आंधळे, सुधीर ज्ञानोबा सांगळे, महेश सखाराम केदार, जयराम माणिक चाटे, प्रतिक भीमराव घुले, विष्णू महादेव चाटे या सात जणांविरुद्ध गुन्हा दाखल करण्यात आला आहे.



आरोपींचे एक्काऊंटर करा - खोत
सरपंच संतोष देशमुख हत्याकांडातील गुन्हेगारांना न्यायालयातून फाशीची शिक्षा होईपर्यंत चाट पाहण्यात थांबण्यापेक्षा अशा या फाळकुट दारुणां भर चौकात गोळ्या घालून त्यांचे एक्काऊंटर करावयात हवे. म्हणजे राज्यामध्ये अशा प्रकारचे गुन्हेगारी डोके वर काढणार नाही. अशी मागणी शेतकरी नेते आमदार सदाभाऊ खोत यांनी केज तालुक्यातील मस्साजोग येथे केली.
दुसरीकडे, देशमुख हत्या प्रकरणातील आरोपी बाल्मीक करंडा याने न्यायालयात आपल्याला २४ तास मदतनीस मिळावा यासाठी अर्ज दाखल केला होता. मात्र, त्याची ही मागणी न्यायालयाने फेटाळली आहे.

आश्विनी देशमुख यांना १० लाखाची शासकीय मदत
सरपंच संतोष देशमुख हत्या प्रकरणात कुटूंबीयांच्या मदतीसाठी मुख्यमंत्री देवेंद्र फडणवीस यांनी मुख्यमंत्री सहायता निधीतून विशेष बाब म्हणून १० लाख रुपयांची आर्थिक मदत जाहीर केली होती. १० लाख रुपयांच्या आर्थिक मदतीचा धनादेश केजचे तहसीलदार राकेश गिड्डे यांनी अश्विनी देशमुख यांच्याकडे सुपूर्द केला.

माहिती देणाऱ्यास बक्षीस
संतोष देशमुख हत्याकांडातील फरार तीन आरोपींची माहिती देणाऱ्या व्यक्तीचे नाव गोपनीय ठेवून योग्य बक्षीस देण्याचे पोलिस विभागाने दोन दिवसांपूर्वी प्रसिद्धीपत्रकाद्वारे जाहीर केले. दरम्यान, या प्रकरणात रोज नवनवीन खुलासे होत आहेत.

लष्कराचा ट्रक दरीत कोसळला ४ जवान शहीद

■ वृत्तसंस्था, श्रीनगर, दि. ४ :
जम्मू-काश्मीरमधील बांदीपोरा जिल्ह्यात शनिवारी दुपारी लष्कराचा एक ट्रक दरीत कोसळला. या अपघातात ४ जवान शहीद झाले. तर २ जवान गंभीर जखमी झाले आहेत. त्यांना जवळच्या रुग्णालयात दाखल करण्यात आले आहे.
जिल्ह्यातील एस्के पायान भागात हा अपघात झाला. येथे ट्रक रस्त्यावरून घसरला आणि दरीत कोसळला. बचावकार्य सुरू आहे. या घटनेचा तपशील काही वेळानंतर लष्कराच्या प्रवक्त्यांकडून जाहीर केला जाऊ शकतो.
यापूर्वी २४ डिसेंबर रोजी पुंळ जिल्ह्यात लष्कराची व्हॅन ३५० फूट खोल दरीत पडली होती. व्हॅनमध्ये १८ सैनिक होते. यापैकी ५ जणांचा मृत्यू झाला होता. अपघातात सहभागी झालेले सर्व जवान ११ मराठा रेजिमेंटचे होते. यापूर्वी नोव्हेंबरमध्ये दोन वेगवेगळ्या घटनांमध्ये ५ जवान शहीद झाले होते. ४ नोव्हेंबर रोजी राजौरी येथे झालेल्या अपघातात दोन जवानांना प्राण गमवावे लागले होते. त्याच वेळी, २ नोव्हेंबर रोजी रियासी जिल्ह्यात तीन जवानांची कार दरीत कोसळल्याने त्यांचा मृत्यू झाला होता.

अजमेर दूर्यावर चढवली पीएम मोदींची चादर

■ वृत्तसंस्था, अजमेर, दि. ४ :
पंतप्रधान नरेंद्र मोदी यांनी पाठवलेली चादर खवाजा मोईनुद्दीन चिश्ती यांच्या दूर्यावर अर्पण करण्यात आली.
अजमेर दगां वादाच्या पार्श्वभूमीवर शनिवारी केंद्रीय अल्पसंख्याक कार्य मंत्री मंत्री किरन रिजजू पंतप्रधानांनी पाठवलेली चादर घेऊन दूर्यावर पोहोचले होते. येथे त्यांनी देशात शांतता आणि बंधुभावासाठी प्रार्थना केली. मोदींच्या वतीने चादर अर्पण करणे म्हणजे संपूर्ण देशाच्या वतीने चादर अर्पण करण्यासारखे असल्याचे रिजजू म्हणाले.

शास्त्रज्ञ डॉ. राजगोपाला चिदंबरम यांचे निधन



■ महासागर प्रतिनिधी, मुंबई, दि. ४ :
भारताचे ज्येष्ठ शास्त्रज्ञ डॉ. राजगोपाला चिदंबरम यांचे शनिवारी पहाटे निधन झाले. ते ८८ वर्षांचे होते. राजगोपालांनी मुंबईच्या जसलोक रुग्णालयात पहाटे ३.२० वाजता अखेरचा श्वास घेतला.

१९७४ च्या अणु चाचणी टीममध्ये डॉ. राजगोपालांनी महत्त्वाची भूमिका बजावली होती. १९९८ मध्ये झालेल्या पोखरण अणु चाचणी-२ मध्ये त्यांनी संचालक नेतृत्व केले. देशातील अण्वस्त्र निर्मितीतही त्यांनी सक्रिय भूमिका बजावली.

अंतराळात पाठवलेली चवळी ४ दिवसांत उगवली

■ वृत्तसंस्था, नवी दिल्ली, दि. ४ :
इस्रोने ३० डिसेंबर रोजी श्रीहरिकोटा येथून रॉकेट म्हणजेच अंतराळ डॉकिंग प्रयोग मोहीम सुरू केली होती. या अंतर्गत PSLV-C60 रॉकेटच्या साठाने पृथ्वीपासून ४७० किमी वर दोन अंतराळ यान तैनात करण्यात आले.
POEM-4 (ऑर्बिटल एक्सपेरिमेंटल



माननीय नामदार डॉ. पंकजभाऊ भोयर साहेब
राज्यमंत्री (महाराष्ट्र राज्य)
आपणास वाढदिवसाच्या हार्दिक शुभेच्छा

चंद्रशेखर बाबरे
अध्यक्ष, श्री गोविंद प्रभु देवस्थान ट्रस्ट, भिस्नूर प्रो.प्रा. दत्तकृपा ट्रेडर्स अँड कन्स्ट्रक्शन कंपनी

ज्येष्ठ नागरिकांसाठी गृहनिर्माण धोरण

■ महासागर प्रतिनिधी मुंबई, दि. ४ :
सर्वांसाठी घर ही महत्त्वाकांक्षी योजना प्रत्यक्षात आणण्यासाठी नवीन गृहनिर्माण धोरणात परवडणारी, पर्यावरणपूरक आणि टिकाऊ घरे उभारली जाणार आहे. सुधारित नवीन धोरण महिन्याभरात तयार करण्यात येणार असून यात ज्येष्ठ नागरिकांसाठी वेगळे धोरण राबविले जाणार असल्याची घोषणा उपमुख्यमंत्री एकनाथ शिंदे यांनी केली.
शिंदे यांच्या अध्यक्षतेखाली गृहनिर्माण विभागाचा आढावा घेण्यात आला. यावेळी गृहनिर्माण विभागाच्या अपर मुख्य सचिव वल्सा नावर सिंह, धारावी पुनर्विकास प्रकल्पाचे मुख्य कार्यकारी अधिकारी एस. व्ही. आर. श्रीनिवास, नगरविकास विभागाचे प्रधान सचिव असिम गुप्ता, म्हाडाचे मुख्य कार्यकारी अधिकारी संजीव जयसवाल, मुंबई

उपमुख्यमंत्री एकनाथ शिंदे यांची घोषणा
झोपडपट्टी पुनर्वसन प्राधिकरणाचे मुख्य कार्यकारी अधिकारी डॉ. महेंद्र कल्याणकर उपस्थित होते.
नागरिकांना म्हाडा, तसेच गृहनिर्माण योजनांचा सहज लाभ घेता यावा यासाठी ऑनलाईन प्रक्रिया अधिक प्रभावीपणे राबविण्याचे आदेश शिंदे यांनी यावेळी दिले.
ज्येष्ठ नागरिकांसाठी गृहनिर्माण धोरण राबविणारे महाराष्ट्र हे पहिले राज्य आहे. नवीन धोरणानुसार विद्यार्थी वसतिगृह, नोकरीदार महिलांसाठी वसतिगृह, कामगारांसाठी घरे, भाडेतत्वावरील गृहसंकुले, पुनर्विकास, पर्यावरणपूरक घरे, नावीन्यपूर्ण तंत्रज्ञान आधारित घरे बांधण्यावर भर देण्यात येईल. गिरणी कामगारांसाठी एक लाख घरे बांधली जाणार असून त्याची निविदा प्रक्रिया पूर्ण झाल्याचे शिंदे यांनी यावेळी सांगितले.

माननीय नामदार डॉ. पंकजभाऊ भोयर साहेब
राज्यमंत्री (महाराष्ट्र राज्य)
आपणास वाढदिवसाच्या हार्दिक शुभेच्छा

गजुभाऊ भांडेकर येळाकेळी

माननीय नामदार डॉ. पंकजभाऊ भोयर साहेब
राज्यमंत्री (महाराष्ट्र राज्य)
आपणास वाढदिवसाच्या हार्दिक शुभेच्छा

सरिता वि. गारखरे
प्रदेश सहचिटणीस भाजपा तथा माजी अध्यक्ष, जि.प. वर्धा

विजय गारखरे
अध्यक्ष, पवार जनजागृती मंच

जगातील सर्वात वृद्ध महिलेचे निधन

■ वृत्तसंस्था, टोकियो, दि. ४ :
जगातील सर्वात वृद्ध व्यक्ती टोमिको इत्सुका यांचे वयाच्या ११६ व्या वर्षी निधन झाले. जपानच्या आरोग्य मंत्रालयाने शनिवारी त्यांच्या मृत्यूची पुष्टी केली. इत्सुका यांचा जन्म २३ मे १९०८ रोजी पश्चिम जपानमधील आशिया शहरात झाला. इत्सुकांचे वयाच्या २० व्या वर्षी लग्न झाले होते. त्यांना ४ मुले आणि ५ नातवंडे आहेत.
गिनीज वर्ल्ड रेकॉर्डने सप्टेंबर २०२४ मध्ये इत्सुका यांना जगातील सर्वात वृद्ध व्यक्ती म्हणून मान्यता दिली. इत्सुकांच्या मृत्यूनंतर, इनाह कॅनबरो लुकास अता जगातील सर्वात वृद्ध व्यक्ती बनल्या आहे. ब्राझीलच्या कॅनबरो ११६ वर्षांच्या आहेत.

युवकांची चेतना तुम्ही... कार्याची प्रेरणा तुम्ही... संस्कारांचा स्त्रेत तुम्ही... विचारांचा आधार तुम्ही... ध्यास आमचा श्वास तुम्ही... जनतेचा विश्वास तुम्ही...

मा. डॉ. परिणयदादा फुके यांना जन्मदिनाच्या अनंत शुभेच्छा...!

नविन वर्षाच्या हार्दिक शुभेच्छा !

विश्वनाथ बांडेबुचे जिल्हा उपाध्यक्ष - भाजपा युवा मोर्चा

म्हाडाकडून ५५५५ सदनिकांचे वितरण

■ **नाशिक :** भूखंडाचे तुकडे करणाऱ्या प्रकल्पांच्या चौकशीचा विषय ऐरणीवर आल्यापासून म्हाडाला आतापर्यंत शहरातील १४८५ सदनिका उपलब्ध झाल्या. यातील १५७ प्रकल्पातील १३२८ सदनिका वितरित केल्या गेल्या असून लवकरच आणखी नऊ प्रकल्पातील ५५५ सदनिका अल्प उत्पन्न गटातील नागरिकांसाठी उपलब्ध करण्यात येणार आहेत.



गोरगरीबांना परवडणाऱ्या दरात हक्काची घरे मिळावीत, यासाठी राज्य सरकारने आणलेल्या २० टक्के सर्वसमावेशक गृह योजनेला शहरातील विकासकांनी बगल देण्यासाठी सलग भूखंडाचे तुकडे पाडून प्रकल्प रेटल्याचा विषय काही वर्षांपासून गाजत आहे. या संपूर्ण प्रकाराची चौकशी सुरू झाल्यानंतर म्हाडा आणि महापालिकेत विविध मुद्द्यावरून बबनवा झाला. शहरात उपरोक्त योजनेतर्गत ३३ प्रकल्प पूर्ण झाले. यातील २० टक्के सदनिका राखीव आहेत. म्हाडाला आतापर्यंत १४८५ सदनिका उपलब्ध झाल्या असून त्यातील १३२८ सदनिकांचे वितरण झाल्याचे अधिकाऱ्यांकडून सांगण्यात आले. अल्प आर्थिक उत्पन्न गटाला दिलेल्या या सदनिका १५७ प्रकल्पातील आहेत. आठवडाभरात आणखी नऊ प्रकल्पातील ५५५ सदनिका सोडत पद्धतीने वितरित केल्या जातील. त्याची जाहिरात लवकरच काढली जाणार असल्याचे सूत्रांकडून सांगण्यात आले.

वर्षभरात १२ कोटींचा मुद्देमाल हस्तगत

■ **नाशिक :** २०२४ या वर्षभरात नाशिक ग्रामीण पोलिसांनी अवैध व्यवसायांविरुद्ध सहा हजार ८५२ कारवाया केल्या. त्यामाध्यमातून १२ कोटींचा मुद्देमाल हस्तगत करण्यात आला.

जिल्हा पोलीस अधीक्षक विक्रम देशमाने यांच्या मार्गदर्शनाखाली जिल्ह्यात अवैध व्यवसायाचे समूह उच्चाटन करण्यासाठी मोहीम राबवण्यात आली. लोकसभा, विधानसभा निवडणुकावेळी ग्रामीण पोलिसांनी अवैध व्यवसायाचा बिमोड करत सराईत गुन्हेगार व समाजविघातक कृत्य करणाऱ्यांवर प्रतिबंधात्मक कारवाया केल्या. वर्षभरात ग्रामीण पोलिसांनी सहा हजार ८५२ छापे टाकून ८११० जणांविरुद्ध कारवाई केली. १२ कोटी, सात लाख, ९२ हजार ८९२ रुपयांचा मुद्देमाल हस्तगत केला. तसेच अवैधरित्या अग्नीशस्त्रे बाळगणाऱ्या २७३ जणांविरुद्ध २०७ गुन्हे दाखल केले. त्यात ५२ देशी बंदुका, ११५ जिवंत काडतुसे, ११२ तलवारी, ३२ कोयते आणि ३५ चाकू हस्तगत करण्यात आले.

२०२४ मध्ये जिल्ह्यात ८७ हत्यांची नोंद झाली असून ८५ गुन्हे उघडकीस आणण्यात पोलिसांना यश आले आहे. १८ दरोडे पडले. दरोड्यांचे सर्व १८ गुन्हे उघडकीस आणले. ८६ गुन्हेगारांविरुद्ध हद्दपारीचे प्रस्ताव सादर करण्यात आले होते. त्यापैकी सद्यस्थितीत १८ गुन्हेगार हद्दपार करण्यात आले असून एमपीडीए कायद्यान्वये पाच गुन्हेगारांना स्थानबद्ध करण्यात आले आहे.

पाच वर्षांच्या मुलीवर लैंगिक अत्याचार

■ **मुंबई :** घराबाहेर खेळणाऱ्या एका पाच वर्षीय मुलीला निर्जन ठिकाणी नेऊन शेजाऱ्याने तिच्यावर लैंगिक अत्याचार केल्याची घटना घडली. पीडित मुलीच्या आईने केलेल्या तक्रारीवरून पोलिसांनी ५५ वर्षीय व्यक्तीला अटक केली.

ही पीडित मुलगी आई-वडिलांसोबत राहते. दुपारी ती घराबाहेर खेळत असताना शेजारी राहणाऱ्या व्यक्तीने पीडित मुलीला खाऊचे आमिष दाखवून एका निर्जन ठिकाणी नेले. तेथे त्याने पीडित मुलीवर लैंगिक अत्याचार केले. घरी परतल्यानंतर मुलीने घडलेला प्रकार आई-वडिलांना सांगितला. मुलीच्या आईने याप्रकरणी पोलीस ठाण्यात तक्रार दाखल केली. त्यानंतर पोलिसांनी बाल लैंगिक अत्याचार प्रतिबंधक कायद्यांतर्गत गुन्हा दाखल करून आरोपीला अटक केली.

साडेचार लाखाचा गुटखा जप्त

■ **नाशिक :** राज्यात प्रतिबंधित असलेल्या सुंगंधित तंबाखूचा (गुटखा) साठा अन्न व औषध प्रशासनाच्या विभागाने पेट तालुक्यातील कोटंबी घाटात वाहनातून जप्त केला. सुमारे चार लाख ८७ हजार ५०० रुपयांचा गुटखा आणि वाहन असा मुद्देमाल जप्त केला.



अन्न व औषध प्रशासनाचे गुटखाविरुद्ध मोहीम सुरू केली असून त्याचाच भाग म्हणून अन्न सुरक्षा अधिकारी योगेश देशमुख यांच्या पथकाने जिल्ह्यातील सीमावर्ती भाग असलेल्या पेट तालुक्यात पाळत ठेवली होती. यासंदर्भात पोलिसांशीही समन्वय साधण्यात आला होता. कोटंबी घाटात एक वाहन संशयास्पदरित्या फिरत असल्याचे लक्षात आल्यावर पथकाने पोलिसांना माहिती दिली. पेट पोलिसांनी संशयास्पद वाहन थांबवून तपासणी केली असता इतर मालाबरोबर तंबाखूच्या गोण्या आढळल्या. वाहनाची पाहणी केली असता त्यामध्ये राज्यात प्रतिबंधित असलेल्या तंबाखूच्या गोण्या आढळल्या. वाहन चालकाने जयप्रित सिंह (रा. हरियाणा) असे त्याचे नाव सांगितले. वाहनातून १३ गोण्या आणि ५०० ग्रॅम वजनाची पाकिटे असा चार लाख ८७,५०० रुपयांचा साठा जप्त केला. यातील काही नमुने तपासणीसाठी पाठवण्यात आले. तसेच वाहनही ताब्यात घेण्यात आले. याप्रकरणी पेट पोलीस ठाण्यात गुन्हा दाखल करण्यात आला आहे.

शेतकरी हितासाठी वेगवेगळे उपक्रम

महासागर प्रतिनिधी नाशिक, दि. ४:

शेतकऱ्यांना पीक विम्याचे पैसे मिळण्यात येणाऱ्या आडकाठी दूर केल्या, उपग्रहाव्दारे छायाचित्र घेऊन नुकसानीची माहिती घेण्याची व्यवस्था केली, यासारख्या कृषिविषयक निर्णयांची माहिती देत केंद्रीय कृषिमंत्री शिवराजसिंह चौहान यांनी शेतकऱ्यांच्या सक्षमीकरणासाठी वेगवेगळे उपक्रम राबविण्यात येत असल्याचे सांगितले.

येथील यशवंतराव चव्हाण महाराष्ट्र मुक्त विद्यापीठातील कृषी विज्ञान केंद्रातर्फे आयोजित कृषी संवाद कार्यक्रमात केंद्रीय मंत्री चौहान यांनी संवाद साधला. शेतकऱ्यांना पैसे न देता व्यापारी निघून जातात. अशा फसवणूक झालेल्या शेतकऱ्यांना आम्ही न्याय दिल्याशिवाय राहणार नाही. नववऱ्या पिढीचे उत्पादन घेण्यासाठी प्रयत्न करण्यात येत आहेत.

कृषिविषयक यंत्र घेण्यासाठी अनुदान देण्यापेक्षा थेट शेतकऱ्यांच्या खात्यावर पैसे दिल्यास हवे ते यंत्र ते घेऊ शकतील. अशा सर्व विषयांवर चर्चा करण्यासाठी तुम्ही तुमचे सहकारी घेऊन दिल्लीत या, असे आमंत्रण चौहान यांनी राज्याचे कृषिमंत्री

कृषी संवाद कार्यक्रमात केंद्रीय कृषिमंत्री शिवराजसिंह चौहान यांचे प्रतिपादन



कोकाटे यांना दिले. यावेळी मध्य प्रदेशात राबविण्यात आलेल्या विविध सरकारी योजनांची माहिती त्यांनी दिली. राज्याचे कृषिमंत्री कोकाटे यांनी, नाशिक शेतकऱ्यांमध्ये देव दिसतो. त्यांच्या

भल्यासाठी जे करता येईल ते आम्ही करू, असेही त्यांनी सांगितले. राज्याचे कृषिमंत्री कोकाटे यांनी, नाशिक येथील शेतकरी प्रयोगशाळा असून

नाविच्याचा शोध घेतात, असे सांगितले. शेतकऱ्यांच्या पाठीवरील फवारणी यंत्राऐवजी आता ड्रोनच्या माध्यमातून फवारणी करण्याचे आवाहनही त्यांनी केले.

उड्डाणपुलावर भीषण अपघात ; टँकर मधून रसायन गळती

महासागर प्रतिनिधी पालघर, दि. ४:

मुंबई अहमदाबाद राष्ट्रीय महामार्गावर विवळवेडे उड्डाणपुलावर सोमवार ३० डिसेंबर रोजी दुपारी १ वाजताच्या सुमारास रसायन वाहतूक करणाऱ्या टँकरने सिमेंट पाईप घेऊन जाणाऱ्या ट्रेलरला धडक दिल्यामुळे भीषण अपघात झाला.

अपघातात टँकर फुटून मोट्या प्रमाणात रसायनाची गळती झाली असून चालक टँकर मध्ये अडकला आहे. तर सिमेंट पाईप वाहून नेणाऱ्या वाहनाचे मोठे नुकसान झाले आहे.

अपघातामुळे महामार्गावरील मुंबई वाहिनीवरील वाहतूक काही काळ थांबवण्यात आली मिळाल्यानंतर काही वेळात पोलीस घटनास्थळी दाखल झाले



मध्ये अडकलेल्या चालकाला बाहेर काढण्याचा प्रयत्न केला. पोलीस यंत्रणेला माहिती काही काळ थांबवण्यात आली मिळाल्यानंतर काही वेळात पोलीस घटनास्थळी दाखल झाले

असून चालकाला बाहेर काढण्याचे प्रयत्न करण्यात येत आहेत. वाहनांमधून मोट्या प्रमाणात रसायन गळती झाल्यामुळे नागरिकांमध्ये भीतीचे वातावरण निर्माण झाले होते. रसायन ज्वलनशील नसल्याची खात्री पटल्यानंतर नागरिकांनी वाहनजवळ जाऊन मदतकार्य सुरू केले आहे.

पाच कंपन्यांचा निविदेला प्रतिसाद

महासागर प्रतिनिधी, मुंबई, दि. ४:

ठाणे-भाईंदरमध्याच्या अतिवेगवान प्रवास आणि वाहतूक कोडीमुकीसाठी मुंबई महानगर प्रदेश विकास प्राधिकरणाने (एमएमआरडीए) दोन महत्त्वाकांक्षी गायमुख-फाऊंटन हॉटेल नाका बोगदा आणि फाऊंटन हॉटेल नाका-भाईंदर उन्नत रस्ता हे दोन प्रकल्प हाती घेतले आहेत. त्यासाठी एमएमआरडीएने काही महिन्यांपूर्वी एकत्रित निविदा प्रसिद्ध केल्या होत्या. नुकत्याच त्या खुल्या करण्यात

ठाणे भाईंदर प्रकल्प लवकरच मार्गी

आल्या असून त्याला पाच कंपन्यांनी प्रतिसाद दिला. निवडणूक रोखे खरेदीतील चर्चित मेघा ईंजिनीअरिंग आणि नवयुग ईंजिनीअरिंगसह अन्वय दोन कंपन्यांच्या निविदांचा यात समावेश आहे.

निविदांची छाननी करून आर्थिक निविदा खुल्या केल्या जातील. निविदा प्रक्रियेअंती निवृत्त करण्यात येणाऱ्या कंत्राटदारांवर प्रकल्पाचे अंरखेन तयार करण्यासह बांधकामाची जबाबदारी असेल.

मात्र निविदेची संपूर्ण प्रक्रिया, प्रकल्पासंबंधीची पुढील कार्यवाही पूर्ण करून प्रत्यक्ष कामास सुरुवात करण्यासाठी आणखी काही महिने प्रतीक्षा करावी लागेल.

कांदा व्यापाऱ्यांचे ११ लाख रुपये हिसकावले

महासागर प्रतिनिधी, नाशिक, दि. ४:

एखाद्या चित्रपटाला साजेसा पद्धतीने टोळक्याने मेळा बस स्थानकात उभ्या असलेल्या बसमध्ये कांदा व्यापाऱ्यास लुटले. धक्काबुक्की करून व्यापाऱ्याच्या ताब्यातील ११ लाख ६६ हजार रुपये असणारी पिशवी हिसकावून नेली. यावेळी व्यापाऱ्याने आरडाओरड केल्यामुळे एक परप्रांतीय चोरटा हाती लागला. त्याचे तीन साथीदार रोकड घेऊन पसार झाले.

याबाबत विष्णू पाचोरे (शिवाजीनगर, सिन्नर) यांनी तक्रार दिली. प्रवाशांच्या मदतीने अन्वर मनीषार (४८,

कुआ, बुलंद, उत्तर प्रदेश) या संशयित चोरट्यास पकडण्यात आले. पाचोरे हे कांदा व्यापारी आहेत. ते मालेगाव तालुक्यातील उमरणे येथे कांदा खरेदीसाठी निघाले होते. सकाळी मेळा बस स्थानकात आले.

साडे सातच्या सुमारास नाशिक-धुळे बसमध्ये बसमध्ये चढत असताना गर्दीचा फायदा घेवून चोरट्यांनी त्यांना धक्काबुक्की केली आणि मनीषार यांच्याकडील ११ लाख रुपये असलेली पिशवी हिसकावून पसार झाले. याप्रकरणी पोलिसांनी गुन्हा दाखल केला असून, तपास सुरू आहे.

पालघरकरांनी रिचवले अकराशे कोटींचे मद्य



अकरा महिन्यांत ३ कोटी १७ लीटर मद्याची विक्री

महासागर प्रतिनिधी, पालघर, दि. ४:

पालघर जिल्ह्यात मद्य पिण्याचे प्रमाण वाढले आहे. अकरा महिन्यांत देशी विदेशी, बिअर व वाईन अशी सुमारे ३ कोटी १७ लीटर मद्य मद्यप्रेमींनी मनसोक्त रिचवली आहे. सर्वाधिक २ कोटी लीटर बिअर रिचवली आहे. या मद्याविक्रीतून अकराशे कोटींचा महसूल राज्य उत्पादन शुल्क विभागाला प्राप्त झाला आहे.

पालघर जिल्ह्यात देशी दारू विक्रीचे ९७ आस्थापने, विदेशी मद्य विक्रीची (वाईन शॉप) ३५ दुकाने तर ५२१ बिअर विक्रीची दुकाने आहेत. याशिवाय ३९८ परमिट रूम (बार अण्ड रेस्टॉरंट) आहेत. तेथून मद्यविक्री होत असते. या मद्यविक्रीची नोंद राज्य उत्पादन शुल्क विभागाकडे असते. देशी मद्य, विदेशी मद्य (व्हिस्की, व्होडका, रम) बिअर आणि वाईन असे मद्याचे प्रकार आहे.

मागील काही वर्षांपासून पालघर वसई विार मध्ये मद्य पिण्याचे प्रमाणात वाढ होत आहे. यंदाच्या वर्षात पालघर जिल्ह्यात ४९ लाख ६६ हजार ८५२ लीटर देशी मद्याची विक्री झाली आहे. तर ६४ लाख ५४ हजार १७ लीटर, ३ लाख ८४ हजार ६३० लीटर वाईन आणि १ कोटी ९८ लाख ९६ हजार ४७७ लीटर इतक्या बिअरची विक्री झाली आहे. या अकरा महिन्यात पालघरकरांनी जवळपास अकराशे बारा कोटी रुपयांचे मद्य खरेदी करून ते मनसोक्त रिचवले आहे.

यासह विविध कार्यक्रम यामुळे ही मद्यपान होण्याचे प्रमाण वाढीस लागत आहे.

मद्य पिण्याचे प्रमाण वाढल्याने राज्य उत्पादन शुल्क विभागाच्या तिजोरीत अकराशे कोटींचा महसूल मिळाला आहे असे पालघर राज्य उत्पादन शुल्क अधीक्षक सुधाकर कदम यांनी सांगितले आहे. जे बेकायदेशीर मागिने मद्य विक्री व वाहतूक करीत आहेत त्याच्यावर कारवाया केल्या जात आहेत असेही त्यांनी सांगितले आहे.

कारवाईत ६ कोटींचे मद्य जप्त

बेकायदेशीर मागिने मद्याची विक्री व वाहतूक यावर राज्य उत्पादन शुल्क विभागाकडून कारवाई केली जाते. मागील अकरा महिन्यात उत्पादन शुल्क विभागाच्या पथकांनी १ हजार १०० इतक्या कारवाया करून गुन्हे दाखल केले आहेत. यात ५९ लाख ९३ हजार ७६ लीटर असे ६ कोटी ९ लाख ८६ हजार ९२७ रुपयांचे मद्य जप्त केले आहेत. यात ९२१ आरोपींना ही अटक करण्यात आल्याची माहिती राज्य उत्पादन शुल्क विभागाने दिली आहे.

बेकायदेशीर मद्याची आकडेवारी नाही

अधिकृत परवानाधारक मद्यदुकानांतून मद्य विक्रीची आकडेवारी उपलब्ध असली तर बाहेरील राज्यातून चोरट्या मद्यविक्रीची नोंद होत नसते. दिवदमण, सिल्यासा आदी भागातून उत्पादनशुल्क चुकवून मद्य आणले जाते आणि त्याची बेकायदेशीरपणे विक्री होते असते. त्यामुळे मद्य पिण्याच्याचे प्रमाण जास्त आहे.

गंगापूर धरणातून थेट जलवाहिनीचे काम प्रारंभ तीन दशकांचा प्रश्न मार्गी लागणार

महासागर प्रतिनिधी, नाशिक, दि. ४:

गंगापूर धरण ते बारा बंगला जलशुध्दीकरण केंद्र या दरम्यान ४२५ दशलक्ष लिटर क्षमतेची साडेबारा किलोमीटर नवीन लोखंडी जलवाहिनी टाकण्याचा कामास सुरुवात झाली आहे.

सध्या लोखंडी पाईपवर गंज प्रतिबंधक प्रक्रिया केली जात आहे. लवकरच खोदकाम होऊन प्रत्यक्ष पाईप टाकले जातील. या जलवाहिनीद्वारे पुढील ३० वर्षांतील संध्या लोकसंख्येचा पाणी पुरवठ्याचा प्रश्न मार्गी लागणार आहे.

गंगापूर धरणातून सध्या बारा बंगला जलशुध्दीकरण केंद्रापर्यंत सिमेंटच्या वाहिनीद्वारे पाणी आणले जाते. साधारणतः अडीच दशकांपूर्वी केलेली ही सिमेंटची जलवाहिनी जीर्ण झाली आहे. गळतीमुळे पाणी पुरवठ्यात अडथळे येतात. या पार्श्वभूमीवर, महापालिकेने १५ व्या वित्त आयोगाच्या अनुदानातून १८०० मिलीमीटर व्यासाची मुख्य लोखंडी जलवाहिनी टाकण्याचे निश्चय केले होते. प्रश्न ही या



कामासाठी २१० कोटींचा खर्च गृहीत धरण्यात आला होता. महाराष्ट्र जीवन प्राधिकरणाची प्रकल्प अहवालास तांत्रिक मान्यता घेऊन निविदा प्रसिद्ध करण्यात आल्या होत्या. हे काम जिंदाल कंपनीला मिळाले. विविध कारणांस्तव रखडलेल्या या कामाचा श्रीगणेश झाला आहे.

शहरात येणाऱ्या उजवा तट कालव्याची जागा पाटबंधारे विभागाकडून यापूर्वीच महापालिकेकडे हस्तांतरित झाली आहे. त्या जागेत जुन्या वाहिनीला समांतर ही नवीन जल वाहिनी टाकण्यात येईल. या कामासाठी अवाढव्य लोखंडी पाईप निवोजित मार्गात आणण्यात आले आहेत. सध्या लोखंडी पाईपवर गंज प्रतिबंधक प्रक्रिया सुरू असून आठवडाभरात खोदकाम होऊन प्रत्यक्ष पाईप टाकण्याचे काम सुरू

होईल, असे पाणी पुरवठा विभागाचे कार्यकारी अभियंता रवींद्र धारणकर यांनी सांगितले.

नाशिक शहरातील पाणी पुरवठ्यासाठी ७५ टक्के पाणी गंगापूर तर २५ टक्के पाणी मुकणे धरणातून घेण्यात येते. सद्यस्थितीत एकूण ५५५ दशलक्ष लिटर पाणी धरणातून घेतले जाते. यातील गंगापूर धरणातून अस्तित्वातील वाहिनीची क्षमता सुमारे ३०० दशलक्ष लिटर आहे. हे सर्व पाणी शहरातील सात केंद्रात शुध्दीकरण करून ११९ जलकुंभ आणि सुमारे अडीच हजार किलोमीटर लांबीच्या जलवाहिन्यांमधून वितरित केले जाते.

गंगापूर धरण ते बारा बंगला ही नवीन जलवाहिनी जुन्या वाहिनीला समांतर असणार आहे. नवीन जलवाहिनीची क्षमता २२ तासात ४२५ दशलक्ष लिटर पाणी वहनाची आहे. ती २४ तास कार्यरत राहिल्यास ही क्षमता ४६० दशलक्ष लिटरपर्यंत जाऊ शकते. शहराची २०५५ पर्यंतची लोकसंख्या गृहीत धरून जलवाहिनीचे नियोजन झाल्याचे अधिकारी सांगतात.

बालांगण

अनोखी नृत्यपरंपरा

छो ट्यांनो, तुम्हाला नाचायला आवडतं का? तुम्ही वाददिवसाच्या पार्टीत किंवा गणपती उत्सवात थिरकत असाल. नृत्याचेही विविध प्रकार आहेत. भारतातले कथक, भरतनाट्यम, मोहिनीअट्टमसारखे शास्त्रीय नृत्यप्रकार जगभरात प्रसिद्ध आहेत. त्याचप्रमाणे विविध देशांमध्ये अनोखी नृत्य सादर केली जातात. अशाच काही नृत्यप्रकारांवर नजर टाकू या.

आपटल नाचावं लागतं. * 'यांग्को' हा चीनमधला पारंपरिक नृत्यप्रकार आहे. या नृत्याला एक हजार वर्षांची परंपरा असून विशिष्ट तालात शारीरिक हालचाली कराव्या लागतात. * 'कैबुकी' हा जपानमधला नृत्यप्रकार. यातल्या कलाकारांना विशिष्ट मेक अप केला जातो. या नृत्यात खास वेशभूषाही केली जाते.

* ब्राझील हा फुटबॉलप्रेमी देश. पण इथे नृत्यांचीही अनोखी परंपरा पहायला मिळते. 'कॅपोइरा' हा या देशातला भन्नाट नृत्यप्रकार आहे. नृत्य आणि मार्शल आर्ट यांच्या मिश्रणातून हा डान्स तयार झाला आहे. समूहात किंवा एकट्यानेही हे नृत्य करता येतं.

* स्पेनमध्ये 'फंडान्नो' नावाचं नृत्य केलं जातं. या नृत्याचा उमग स्पेनमध्ये झाला असला तरी ते या देशाचा शेजारी पोर्तुगालमध्ये खूप लोकप्रिय झालं. या नृत्यप्रकारात वेगवान हालचाली कराव्या लागतात. पावलं जमिनीवर



* कंबोडियात

'सेलिस्टिअल' हा नृत्यप्रकार खूप प्रसिद्ध आहे. यात नृत्याच्या माध्यमातून पौराणिक कथांचं सादरीकरण होतं. यातले कलाकार खूप आकर्षक वेशभूषा करतात.

रंजक

दोस्त हे मस्त

सर्वात छोटा सरडा

'बुकेशिया मायक्रा'

नावाचा एक सरडा आहे. अवघ्या ३० मिलीमीटर लांबीचा मायक्रा जगातला सर्वात लहान सरडा आहे. मादागास्कारमधल्या एका छोट्याशा बेटावर शास्त्रज्ञांना हा सरडा सापडला. या सरड्याचे नर आणि मादी फक्त ३० मिलीमीटरपर्यंत वाढतात. हे छोटेसे सरडे तुमच्या मुठीतही आरामात सामावतील.



दोस्त हे मस्त

कोकनट कॅबविषयी...

दोस्तानो, खेकड्याच्या वेगवेगळ्या प्रजाती आहेत. त्यापैकी एक म्हणजे कोकनट कॅब. हा खेकडा पॅसिफिक बेटांवर आढळतो. त्याचं दिसणं आणि खाणं-पिणं यावरून त्याला कोकनट कॅब म्हटलं जातं.




कोकनट कॅबची त्वचा राखाडी आणि हिरव्या रंगाची असते. खोबरं खाण्यासाठी तो नारळाच्या झाडावर चढतो. हे खेकडे दिवसा झोपतात आणि रात्री जागतात.

लाईफस्टाईल

यांनाही असते एक्सपायरी डेट

अन्नपदार्थ, औषधं, मेकअप प्रोडक्ट्स आदींची एक्सपायरी डेट असते. म्हणजे विशिष्ट काळानंतर ही उत्पादने वापरायची रहात नाहीत. पण नॅपकिन टॉवेलसारख्या वस्तू आपण वर्षानुवर्षे वापरतो. हे चुकीचं आहे. लक्षात ठेवा, दूधब्रश दर तीन महिन्यांनी बदलायचा असतो. कंगवा एक वर्षापेक्षा जास्त वापरायचा नसतो. टॉवेलमध्ये बॅक्टेरियांची वाढ होते.




त्यामुळे तो वारंवार धुवायला हवा. शिवाय तो कितीही चांगला असला अथवा डिझाईन तुम्हाला कितीही आवडत असलं तरी दर तीन वर्षांनी टॉवेल बदलायला हवा. आरोग्यासाठी हे नियम पाळायलाच हवेत.

योगा टाईम

अशी आहे ज्ञानमुद्रा

मुलांनो, एकाग्रता वाढवण्यासाठी तुम्ही ज्ञानमुद्रा करू शकता. यासाठी गुडघे दुमडून बसा. हाताचं पहिलं बोट आणि करंगळी जोडून 'ओ' सारखा आकार करा आणि डोळ्यांजवळ न्या. या गोलातून तुम्हाला बाहेर बघायचं आहे. ही मुद्रा नियमित केल्यामुळे अभ्यास करताना तुमचं मन एकाग्र होईल.



'गां' बिया' या उत्तर-पश्चिम आफ्रिकेतल्या देशाच्या सीमा सेनेगलशी जोडलेल्या आहेत. गांबिया हा आफ्रिका खंडातल्या सर्वात लहान देशांपैकी एक. या देशात फार कमी प्रमाणात धान्य पिकवलं जातं. शेंगांदणे हे इथलं महत्त्वाचं पीक. गांबिया हा शेंगांदण्याची निर्यात करणारा प्रमुख देश आहे. १९६५ मध्ये गांबिया स्वतंत्र झाला. या देशावर ब्रिटिशांचं राज्य होतं. 'बँजूल' ही या देशाची राजधानी. 'सेरेकुंदा' आणि 'ब्रिकामा' ही इथली प्रमुख शहरे. ब्रिटिशांनी राज्य

समुद्रकिनाऱ्यांनी नटलेला 'गांबिया'

केल्यामुळे इंग्रजी ही गांबियाची प्रमुख भाषा बनली. इतरही काही भाषा इथे बोलल्या जातात. गांबिया हा खूप छोटा आणि अरुंद असा देश आहे. इथून वाहणारी 'गांबिया' ही नदी आफ्रिका खंडातली प्रमुख नदी आहे. या देशात



छोटी बेटंही आहेत. सुंदर समुद्रकिनारे हे गांबियातलं खास आकर्षण. या देशाला ८०

किलोमीटरचा समुद्रकिनारा लाभला आहे. इथले समुद्रकिनारे कमी गदीचे आणि स्वच्छ असतात. गांबियात येणारे पर्यटक या समुद्रकिनाऱ्यांना भेट दिल्याशिवाय जात नाहीत. गांबियामध्ये बरीच पर्यटन स्थळे आहेत. नैसर्गिक साधनसंपत्ती तसंच वन्यजीवांचं या देशात संरक्षण करण्यात आलं आहे. खास मगरींसाठी इथे स्वतंत्र तलावाची निर्मिती करण्यात आली आहे. या देशातल्या दोन ठिकाणांना युनेस्कोने जागतिक वारसा यादीत स्थान दिलं आहे.

😊😊

संधी रुरल मॅनेजमेंटमधल्या

आपल्या देशात ग्रामीण भाग मोठ्या प्रमाणावर आहे. मात्र तिथे म्हणावा तितका विकास झालेला नाही. त्यामुळे तुम्ही रुरल मॅनेजमेंट करून ग्रामीण भागाच्या विकासासाठी प्रयत्न करू शकता. सध्या रुरल मॅनेजमेंट हा अभ्यासक्रम बराच चर्चेत आहे. ग्रामीण भागाचा विकास करण्यासाठी सरकारही अनेक योजना राबवत असतं. गावांना मुख्य प्रवाहाशी जोडण्याचे प्रयत्न होत असतात. रुरल मॅनेजमेंट करून तुम्ही या कामात मदत करू शकता.

कोण होणार?

रुरल मॅनेजमेंट हे खूप मोठं क्षेत्र आहे. ग्रामीण भागाचा विविध पातळीवर विकास होत असतो. त्यामुळे रुरल प्लॅनिंग अँड डेव्हलपमेंट, नॅचरल रिसोर्स डेव्हलपमेंट अँड मॅनेजमेंट, रुरल मार्केटिंग अँड मॅनेजमेंट, रुरल कम्युनिटीज फॅसिलिटी अँड सॉल्यूशंस, सोशल सिक्युरिटी अँड प्रॉव्हिन्स, पॉलिसीज अँड प्रोग्राम अशा रुरल मॅनेजमेंटच्या विविध शाखा आहेत. तुम्ही तुमच्या आवडीनुसार अभ्यासक्रमाची निवड करू

शकता. बारावीनंतर रुरल मॅनेजमेंटमध्ये डिप्लोमा करता येईल. सहा महिने तसंच एक वर्षाचा हा अभ्यासक्रम असतो. या विषयात पदवीही मिळवता येईल. पुढे पीएचडी करण्याचीही संधी आहे.

हा अभ्यासक्रम पूर्ण केल्यानंतर सेल्स अँड बिझनेस डेव्हलपमेंट मॅनेजर, रुरल डेव्हलपमेंट ऑफिसर, बिझनेस डेव्हलपमेंट एक्सिक्युटिव्ह, सेल्स ऑफिसर अशा पदांवर काम करता येईल. विविध सरकारी संस्थांमध्ये तुम्हाला संधी मिळू शकते. ग्रामीण भागात काम करणाऱ्या सेवाभावी संस्थाही रुरल मॅनेजर्सच्या शोधात असतात.



MBA in Rural Management

ओळखा पाहू

जिज्ञासा

- १) पृथ्वी सूर्याभोवती फिरते हा शोध सर्वात पहिल्यांदा लावणारा शास्त्रज्ञ कोण?
- २) 'असोसिएटेड' प्रेस ही कोणत्या देशातली वृत्तसंस्था आहे?
- ३) 'नेताजी सुभाष नॅशनल इन्स्टीट्यूट ऑफ स्पोर्ट्स' कोणत्या शहरात आहे?
- ४) तिरुचिरापल्ली हे शहर कोणत्या नदीकिनारी आहे?
- ५) टायगर वूड्स कोणता खेळ खेळतो?
- ६) युनेस्कोची स्थापना कधी झाली?
- ७) भारताचं सर्वात जुनं निमलष्करी दल कोणतं?
- ८) शेक्सपियरचा जन्म कोणत्या वर्षी झाला?
- ९) आसाममधला प्रसिद्ध नृत्यप्रकार कोणता?
- १०) राजस्थानातलं 'झवार' कशासाठी प्रसिद्ध आहे?

📞 ०६ २६५७७७७७ (२) २२५५५५५५ ५५५५५५ (३) ३४४४ (४) ५५५५ (५) ६६६६ (६) ७७७७ (७) ८८८८ (८) ९९९९ (९) १००० (१०)

आज आपण माहिती घेऊ या एका सुंदर पक्ष्याची. याचं नाव आहे निलकंठ. याला ब्लू जे किंवा इंडियन रोलर या नावानेही ओळखतात. निलकंठ उडताना तर खूपच छान दिसतो. उडताना पंखांमधील निळा रंग अतिशय आकर्षक बनवते. निलकंठाचा आकार कबुतराएवढा असतो.


निलकंठाची निळाई

शेपटीपाशी पिवळसर निळा रंग असतो. उडताना पंखांमध्ये लपलेल्या या सगळ्या छटा समोर येतात. हा पक्षी एकटं राहणं जास्त पसंत करतो. संपूर्ण भारतात त्याचं वास्तव्य आढळतं. विशेषतः शहरं आणि गावांजवळच्या विरळ जंगलात हे पक्षी मोठ्या संख्येने आढळतात. या पक्ष्याचं अन्न म्हणजे मोठे किडे, पाली आणि बेडूक.



स्वतःची गप्पा मारतो. अनेक विषयांवर सखोल विचार करतो. आपल्या मनात काही शंका येतात. हे सगळे विचार डायरीत लिहून ठेवा आणि संबंधित व्यक्तीचे मार्गदर्शन घेऊन उत्तर शोधा. यामुळेही ज्ञानात भर पडेल. सगळ्यांशी गोड बोलण्याचा आणि चांगलं वागण्याचा निश्चयही महत्त्वाचा आहे बरं... यामुळे तुम्हाला बरेच मित्र मिळतील आणि त्यांची मदतही मिळेल.

टिपके जुळवा



मित्रांनो, परीक्षा अजून लांब आहेत म्हणून अभ्यासाला सुट्टी दिली नाहीत ना? नाहीतर शाळेत अभ्यासाचा ताण नसला म्हणून तुम्हीही अभ्यासाला सुट्टी दिली असे व्हायचं. पण हा आळस नंतर महागात पडतो ना! परीक्षा जवळ आल्यावर एकच धांदल उडते आणि पुरेसा अभ्यास न झाल्यामुळे परीक्षेत कमी गुण मिळतात. हे टाळण्यासाठी आतापासूनच थोडी थोडी तयारी करू या. आम्हाला माहितीये, तुमच्यापैकी अनेकांना गणिताचा अभ्यास करायला अजिबात आवडत नाही. त्यातील आकडेमोड आणि गुंतागुंत डोक्याला मुंग्या आणते. पण हा अभ्यास वाटतो तेवढा अवघड नाहीच मुळी. तुम्ही योग्य त्या पद्धतीनं गणिताचा अभ्यास

करू या गणिताशी दोस्ती!

केला तर आपोआप गणितं सुटत जातील आणि उत्तर मिळत जातील. यासाठी शिक्षक, मोठी भावंडं आणि मित्रांची मदत घ्या. तुम्हाला माहिती आहेच गणितातले सगळे टॉपिक्स आणि चॅप्टर्स एकमेकांशी संबंधित असतात. जर तुम्ही आधीचा धडा व्यवस्थित अभ्यासला नाही तर पुढचं काहीच कळणार नाही आणि गणितात अरुची वाढत जाईल. तेव्हा पहिली पायरी म्हणजे प्रत्येक धडा काळजीपूर्वक अभ्यासा. शाळेतल्या पुस्तकांव्यतिरिक्त सरावासाठी आणखी दोन-तीन पुस्तकांची मदत घ्या. गणित हा विषय लॉजिकवर अवलंबून आहे.

इथे पाठांतराचा काही उपयोग नाही. पहिली स्टेप विसरली की पुढचं सगळंच गाडं गडगडणार. तेव्हा भरपूर गणितं सोडवा. सराव करताना आकडेमोड करण्यासाठी कॅल्क्युलेटर वापरू नका. त्याऐवजी वेगवान आकडेमोड करण्याच्या काही ट्रिक्स शिकून घ्या. अलिकडे या ट्रिक्स शिकवणारे क्लासेस सगळीकडे घेतले जातात. वैदिक मॅथ्समध्ये कितीही मोठ्या संख्यांचा गुणकार, भागाकार, बेरीज, वजाबाकी झटपट करण्याच्या ट्रिक्स आहेत. पाडे पाठ केलेत तरी तुमचं बरचसं काम हलकं होईल. यासाठी घरामध्ये तक्तें लावून ठेवा. तुमचा सतत वावर असेल अशा ठिकाणी हे तक्ते असतील अशी खात्री करा. सतत त्यावर नजर फिरवा. शक्य तेवढं लक्षात ठेवण्याचा प्रयत्न करा. मग बघा तुमचे गणितातले गुण वाढतात की नाही!

स्टडी टिप्स

😊😊

